

eul_wid: mna-ab

Ἀνώνυμος γεωγράφος ὁ καλούμενος Ψευδοσκύμνος · Greek Geographer Anonymous

Vv. 722–1026, To King Nicomedes

Πρὸς Νικομήδην Βασιλέα

Period: Ἑλληνιστική Hellenistic

Dialect: Κοινή Koine

Domain: Γεωγραφία Geography

Format: Πεζός Prose

(750) τοῦ Ποντικοῦ γὰρ στόματός ἐστι πλησίον Βυζαντίων χώρα Φιλία καλουμένη. εἴτ' αἰγιαλός τις Σαλμυδησοὺς λεγόμενος ἐφ' ἑπτακόσια στάδια τεναγώδης ἄγαν καὶ δυσπρόσορμος ἀλίμενός τε παντελῶς παρατέταται, ταῖς ναυσὶν ἐχθρότατος τόπος. εἴτ' εὐλίμενος ἄκρα συνάπτει Θυνιάς, τῆς Ἀστικῆς Θράκης ὑπάρχους' ἐσχάτη, μεθ' ἣν πόλις ἐστὶ σύνορος Ἀπολλωνία· ταύτην δὲ πρότερον ἔτεσι πεντήκοντά που κτίζουσι τῆς Κύρου βασιλείας τὴν πόλιν εἰς τοὺς τόπους ἐλθόντες οἱ Μιλήσιοι. πλείστας ἀποικίας γὰρ ἐξ Ἰωνίας ἔστειλαν εἰς τὸν Πόντον, ὃν πρὶν Ἄξενον διὰ τὰς ἐπιθέσεις λεγόμενον τῶν βαρβάρων προσηγορίας ἐποίησαν Εὐξείνου τυχεῖν. περὶ τὴν ὑπώρειαν δὲ τοῦ καλουμένου Αἴμου πόλις ἐστὶ λεγομένη Μεσημβρία, τῇ Θρακίᾳ Γετικῇ τε συνορίζουσα γῆ· Καλχηδόνιοι ταύτην δὲ Μεγαρεῖς τ' ὥκισαν ὅτ' ἐπὶ Σκύθας Δαρεῖος ἐστρατεύετο. Αἴμος μέγιστον <δ> ἐστὶν ὑπὲρ αὐτὴν ὄρος, τῷ Κίλικι Ταύρῳ τὸ μέγεθος προσεμφερῆς τῇ τε κατὰ μῆκος τῶν τόπων παρεκτάσει· ἀπὸ γὰρ Κροβύζων τῶν τε Ποντικῶν ὄρων ἄχρι τῶν Ἀδριατικῶν διεκβάλλει τόπων. (Ὁδησοὺς πόλις) Μιλήσιοι κτίζουσιν Ἀστυάγης ὅτ' ἦρχε Μηδίας· Θρακας Κροβύζους ἐν κύκλῳ δ' αὐτῆς ἔχει. (Διονυσόπολις) πρῶτον ὠνομάζετο Κρουνοὶ διὰ τὰς τῶν ἐγγύς ὑδάτων ἐκρύσεις· Διονυσιακοῦ δὲ προσπεσόντος ὕστερον ἐκ τῆς θαλάττης τοῖς τόποις ἀγάλματος, Διονυσόπολιν λέγουσι κληθῆναι πάλιν· ἐν μεθορίοις δὲ τῆς Κροβύζων καὶ Σκυθῶν χώρας μιγάδας Ἑλληνας οἰκητὰς ἔχει. (Βιζώνη πόλις) φασὶν τινες μὲν βαρβάρων, τινὲς δ' ἄποικον γεγενῆσθαι Μεσημβρίας.

(750) (Κάλλατις πόλις) ἀποικία <τῶν> Ἡρακλεωτῶν γενομένη κατὰ χρησμόν· ἔκτισαν δὲ ταύτην ἡνίκα τὴν Μακεδόνων ἀρχὴν Ἀμύντας παρέλαβεν. (Τομέοι πόλις) ἄποικοι γενόμενοι Μιλησίων, ὑπὸ Σκυθῶν κύκλῳ <δὲ περι> οἰκούμενοι. (Ἰστρος πόλις) ἀπὸ τοῦ ποταμοῦ λαβοῦσαν <Ἰστρου> τοῦνομα Μιλήσιοι κτίζουσιν ἡνίκα Σκυθῶν εἰς τὴν Ἀσίαν στράτευμα διέβη βαρβάρων τὸ Κιμμερίου διώκον ἐκ τοῦ Βοσπόρου. (Ἰστρος ποταμός) ἀπὸ τῶν <μὲν> ἐσπερίων τόπων κατέρχεται, τὴν ἐκβολὴν πέντε στόμασι ποιοῦμενος, δύσιν δὲ πέρι σχιζόμενος εἰς τὸν Ἀδρίαν· ἀμέλει δὲ μέχρι τῆς Κελτικῆς γινώσκεται, καὶ τῷ θέρει τὸν πάντα διαμένων χρόνον· χειμῶνι μὲν γὰρ αὖξεται πληρούμενος τοῖς γινομένοις ὄμβροισιν, ἐν δὲ τῷ θέρει ἀπὸ τῆς χιόνος, ὥς φασι, τὰς ἐπιρρύσεις τῶν τηκομένων τε λαμβάνων ἀεὶ πάγων τὸ ρεῖθρον ἐξίησιν ὡσαύτως ἴσον. ἔχει δὲ καὶ νήσους ἐν αὐτῷ κειμένας πολλὰς τε καὶ μεγάλας μεγέθει, ὥς λόγος, ὧν ἡ μεταξὺ τῆς θαλάττης κειμένη καὶ τῶν στομάτων οὐκ ἔστ' ἐλάττων μὲν Ῥόδου, Πεύκη δὲ λέγεται διὰ τὸ πληθὺς ὧν ἔχει πευκῶν· ἔπειθ' οὕτως μετ' αὐτὴν πελαγία Ἀχιλλεύς ἢ

νησός <ἐστι> κειμένη. ἔχει δὲ πλῆθος χειρόηθες ὀρνέων θεάν ἱεροπρεπῇ τε τοῖς ἀφικνουμένοις. οὐ δυνατόν ἐστ' ἡπειρον ἀπὸ ταύτης ἰδεῖν, καίπερ ἀπεχούσης στάδια τῆς χώρας ἄπο τετρακσί', ὡς δὴ συγγράφει Δημήτριος Θρακῆς τε Βαστάρναι τ' ἐπήλυδες

(800) (Τύρας ποταμός) βαθύς τ' ὦν εὐβοτός <τε> ταῖς νομαῖς, τῶν ἰχθύων διάθεσιν ἐμπόροις ἔχων ταῖς ὀλκάσιν τε ναυσὶν ἀνάπλουν ἀσφαλῆ. ὁμώνυμος δὲ τῷ ποταμῷ κεῖται πόλις Τύρας ἄποικος γενομένη Μιλησίων. (Βορυσθένης ποταμός) οὗτος <δὲ> πάντων ἐστὶ χρειωδέστατος, κήτη μεγάλα καὶ πολλὰ καὶ καρποὺς φέρων τοὺς φυομένους νομάς τε τοῖς βοσκήμασι.

(800) ῥεῖν δ' αὐτὸν ἐπὶ μὲν ἡμερῶν λέγουσι πλοῦν ὡς τετταράκοντα πλωτόν, εἰς δὲ τοὺς ἄνω τόπους ἄπλωτός ἐστι κούπεράσιμος· ὑπὸ χιόνος γὰρ καὶ πάγων ἐξείργεται. ἐπὶ ταῖς δὲ καθ' Ὑπανίν <τε> καὶ Βορυσθένην ποταμῶν διπλαῖσι συμβολαῖς ἐστὶν πόλις κτισθεῖσα, πρὶν μὲν Ὀλβία καλουμένη, μετὰ ταῦθ' ὑφ' Ἑλλήνων δὲ πάλι Βορυσθένης κληθεῖσα. ταύτην <τὴν πόλιν> Μιλήσιοι κτίζουσι κατὰ τὴν Μηδικὴν ἐπαρχίαν· διακοσίων σταδίων δὲ καὶ δις εἴκοσιν ἀπὸ τῆς θαλάττης τὸν ἀνάπλουν Βορυσθένει ἔχει ποταμῷ (Ἀχιλλέως δρόμος) ὅπερ ἐστὶν ἡὼν σφόδρα μακρά <τε> καὶ στενή.

(850) (Ταῦροι ἔθνος) τινὲς λέγουσιν ἀφικέσθαι ποτὲ κλαπεῖσαν Ἰφιγένειαν ἐκ τῆς Αὐλίδος. εἰσὶν δὲ τοῖς ὄχλοις οἱ Ταῦροι συχνοί, βίον δ' ἐνόρειον νομάδα τ' ἐζηλωκότες, τὴν δ' ὠμότητα βάρβαροί τε καὶ φονεῖς, ἰλασκόμενοι τὰ θεῖα τοῖς ἀσεβήμασιν. ἡ Ταυρικὴ δὲ χερρόνησος λεγομένη τούτοις συνάπτει, πόλιν ἔχουσαν Ἑλληνίδα, ἣν Ἡρακλεῶται Δήλιοί τ' ἀπώκισαν, τοῖς Ἡρακλεώταις γενομένου χρησμοῦ τινὸς τοῖς τὴν Ἀσίαν οἰκοῦσιν ἐντὸς Κυανέων ἅμα Δηλίοις χερρόνησον οἰκίσαι. (Θεοδοσία πόλις) λέγεται ποτε καὶ φυγάδας ἐκ τῶν Βοσπόρου οἰκῆσαι. (Κιμμερικὸν πόλις) ἐν τῇ θαλάττῃ δ' ἄντικρυς νῆσοι πετρώδεις οὐ πάνυ μεγάλαί δύο ἀπέχουσιν ὀλίγον τῆς ἡπείρου. (Παντικάπαιον πόλις) ἔσχατον, τοῖς Βοσπόρου βασιλεῖ ἐπωνομασμένον. ἄνωθε τούτων ἡ Σκυθικὴ δὲ βάρβαρος πρὸς τὴν ἀοίκητον συνορίζουσιν· ἐστὶ γῆν καὶ πᾶσι τοῖς Ἑλλήσιν ἀγνοουμένην. πρῶτους δὲ παρὰ τὸν Ἰστρον εἶναι Κάρπιδας εἶρηκεν Ἐφορος, εἶπεν Ἀροτῆρας πρόσω Νευρούς τε μέχρι γῆς πάλιν ἐρήμου διὰ πάγον· πρὸς ἀνατολὰς δ' ἐκβάντι τὸν Βορυσθένην τοὺς τὴν λεγομένην Ὑβλαν οἰκοῦντας Σκύθας εἶναι, Γεωργοὺς δ' ἐχομένους τούτων ἄνω, ἔπειτα πάλιν ἔρημον ἐπὶ πολὺν τόπον, ὑπὲρ δὲ ταύτην Ἀνδροφάγων Σκυθῶν ἔθνος, ἐπέκεινα <δ'> εἶναι πάλιν ἔρημον ἐχομένην· τὸν Παντικάπην διαβάντι Λιμναίων ἔθνος ἕτερά τε πλείον' οὐ διωνομασμένα, νομαδικὰ δ' ἐπικαλούμεν', εὐσεβῇ πάνυ, ὣν οὐδὲ εἰς ἔμψυχον ἀδικῆσαι ποτ' ἄν, οἰκοφόρα δ', ὡς εἶρηκε, καὶ σιτούμενα γάλακτι ταῖς Σκυθικαῖσιν ἵππημολγίαις, ζῶσιν δὲ τὴν τε κτήσιν ἀναδεδειχότες κοινήν ἀπάντων τὴν θ' ὅλην <συν> ουσίαν. καὶ τὸν σοφὸν δ' Ἀνάχαρσιν ἐκ τῶν Νομαδικῶν φησὶν γενέσθαι τῶν σφόδρ' εὐσεβεστάτων. ... καὶ κατοικῆσαι τινὰς εἰς τὴν Ἀσίαν ἐλθόντας, οὓς δὴ καὶ Σάκας καλοῦσιν. εὐσημότατον εἶναι φησὶ δὲ τὸ Σαυροματῶν καὶ τῶν Γελώνων καὶ τρίτον τὸ τῶν Ἀγαθύρων ἐπικαλούμενον γένος. ἀπὸ τῶν δὲ Μαιωτῶν λαβοῦσα τοῦνομα Μαιωτὶς ἐξῆς ἐστὶ λίμνη κειμένη, εἰς ἣν ὁ Τάναϊς ἀπὸ τοῦ ποταμοῦ λαβὼν τὸ ῥεῦμα Ἀράξεω ἐπιμίσγεθ', ὡς Ἐκαταῖος εἶφ' ὁ Τήϊος, ὡς δ' Ἐφορος ἰστόρηκεν, ἐκ λίμνης τινός, ἥς τὸ πέρας ἔστ' ἄφραστον· ἐξῆσι δὲ δίστομον ἔχων τὸ ῥεῖθρον εἰς τὴν λεγομένην Μαιωτὶν εἰς τὸν Κιμμερικὸν τε Βόσπορον.

(850) ΑΣΙΑ τὸν Τάναϊν, ὅς <τις> ἐστὶ τῆς Ἀσίας ὄρος, τέμνων <γε> τὴν ἡπειρον ἐκατέραν δίχα, πρῶτοι νέμονται Σαρμάται, δισχιλία στάδι' ἐπέχοντες εἶτα Μαιωτῶν γένος Ἰαζαματῶν λεγόμενον, ὡς Δημήτριος εἶρηκεν, ὡς Ἐφορος δέ, Σαυροματῶν ἔθνος. τούτοις ἐπιμεμίχθαι δὲ τὰς Ἀμαζόνας τοῖς Σαυρομάταις λέγουσιν ἐλθούσας ποτὲ ἀπὸ τῆς περὶ Θερμώδοντα γενομένης μάχης, ἐφ' οἷς ἐπεκλήθησαν Γυναικοκρατούμενοι.

(850)

εἴτ' ἔστιν Ἑρμώνασσα Φαναγόρειά τε, ἣν Τηΐους λέγουσιν οἰκίσαι ποτέ, καὶ Σινδικὸς λιμὴν, ἔχων οἰκήτορας Ἑλληνας ἀπὸ τῶν ἐγγὺς ἦκοντας τόπων. ταύτας περιέχει τὰς πόλεις διακειμένας νῆσος κατὰ τὴν Μαιῶτιν ἄχρι τοῦ Βοσπόρου χώραν ἀπολαμβάνουσα πολλὴν πεδιάδα, ἣτις τὰ μὲν τοῖς ἔλεσι καὶ τοῖς ποταμίοις ἀδιάβατος τενάγεσί τε τοῖς ἐν τῷ πέραν, ἃ δὲ τῇ θαλάττῃ τῇ τε λίμνῃ γίνεται.

(900) τὸ δὲ στόμ' ἐκπλέοντι Κιμμερὶς πόλις, ἀπὸ Κιμμερίων μὲν βαρβάρων κεκλημένη, κτίσις τυράννων δ' οὕσα τῶν ἐν Βοσπόρῳ, Κῆπός τ' ἀποικισθεῖσα διὰ Μιλησίων. (Σίνδοι ἔθνος) Μαιωτῶν τινες, βάρβαροι μὲν εἰσι, τοῖς δὲ ἔθεσιν ἡμεροί. (Κερκέται) δίκαιον ἐπιεικές τ' ἔθνος καὶ ναυτικὸν μάλιστα. τὴν δ' ὁμορον <πάλιν> τούτων ἔχουσι γῆν Ἀχαιοὶ <λεγόμενοι>, οὓς δὴ λέγουσιν ὄντας Ἑλληνας γένει καλεῖσθ' Ἀχαιοὺς ἐκβαρβαρωμένους. τὸν Ὀρχομενίων φασὶ γὰρ λαὸν ποτε τὸν Ἰαλμένου μηνύεσθαι παντὶ τῷ στόλῳ ἐξ Ἰλίου πλέοντας ὑπὸ τῶν πνευμάτων ἄκοντας εἰς τὴν Ποντικὴν καὶ βάρβαρον χώραν κατελθεῖν· ὅθεν ἀπεξενωμένους εἶναι παρανόμους φασὶ καὶ τοῖς ἡθεσιν μάλιστα <τοῖς> Ἑλλησι δυσμενεστάτους, πολλοὶ δὲ ἐναντίοι εἰσὶν οἱ Ἀχαιοὶ τοῖς Κερκέταις. (Ἠνίοχοι ἔθνος) μισόξενον. τούτους δὲ κληθῆναι τινες ἀπὸ τῶν Πολυδεύκους ἡνιόχων καὶ Κάστορος λέγουσιν Ἀμφίτου τε καὶ τοῦ Τέλχιος. ἐν τῷ μετ' Ἰάσονος γὰρ ἀφικέσθαι στόλῳ δοκοῦσιν οὗτοι, περὶ δὲ τούτους τοὺς τόπους ὥκησαν ἀπολειφθέντες, ὡς μυθεύεται. ὑπὲρ Ἠνιόχους ἄνω δὲ κεῖται Κασπία καλουμένη θάλαττα, βαρβάρων γένη ἵπποφάγα περὶ αὐτὴν ἔχους' οἰκούμενα, ἥς δὴ τὰ Μήδων ἐστὶν ὄρια πλησίον.

(900) (Φᾶσις ποταμός) τὸ ρεῦμ' ἔχει φερόμενον ἐκ τῆς Ἀρμενίας, οὗ πλησίον οἰκοῦσι μεταναστάντες ἐξ Ἰβηρίας εἰς Ἀρμενίαν Ἰβηρες. εἰσὶν οἱ δὲ ἀριστερὰ τοῦ Φάσιδος παρακειμένη Μιλησίων πόλις <ἐστὶ> Φᾶσις λεγομένη Ἑλληνίς· εἰς ταύτην δὲ καταβαίνειν λόγος φωναῖς διαφόροις χρώμεν' ἐξήκοντ' ἔθνη, ἐν οἷς τινες λέγουσιν ἀπὸ τῆς Ἰνδικῆς καὶ Βακτριανῆς <γῆς> συναφικνεῖσθαι βαρβάρους.

(900) μετὰ τούτων βάρβαρος Κοραξική, ἥς ἐχομένη <οὔτι> Κωλική καλουμένη, τὰ τῶν Μελαγχλαίνων <τε> καὶ Κόλχων ἔθνη. (Μάκρωνες ἔθνος) (Μοσύνοικοι ἔθνος) ὠμοῖς ἔθεσιν ἔργοις <τε> βαρβαρώτατοι. φασὶν γὰρ ἐν ξυλίνοισιν ὑψηλοῖς τ' ἄγαν πύργοις ἐνοικεῖν πάντας, ἐν φανερῷ δ' αἰεὶ ἕκαστα πράττειν, τὸν δ' ἑαυτῶν βασιλέα δεδεμένον ἐν πύργῳ <τε> συγκεκλεισμένον τηρεῖν ἐπιμελῶς, τὴν ἀνωτάτω στέγην ἔχοντα, τοῖς φρουροῦσι δ' αὐτὸν ἐπιμελὲς εἶναι νομίμως ἵνα πάντα προστάτῃ ποιεῖν, ἂν δὲ παραβαίνει, κόλασιν αὐτοῦ λαμβάνειν φασὶν μεγίστην, μὴ διδόντας <δια> τροφὴν.

(950) (Φαρνακία πόλις) κτισθεῖσα καὶ αὕτη καθὼς ἔρημος κειμένη, ἥς ἄντικρυς παρῆκει νῆσος Ἄρεος λεγομένη. (Τιβερηνοὶ ἔθνος) ὁμόχωροι ...

(950) παίζειν γελᾶν σπεύδοντες ἐκ παντὸς τρόπου, εὐδαιμονίαν ταύτην <μεγίστην> κεκριότες. (Αἰμιόδοι πόλις) ἐν τῇ Λευκοσύρων γῇ κειμένη, <Μιλησίων καὶ> Φωκαέων ἀποικία· τέτταρσι πρότερον ἔτεσιν οἰκισθεῖσα γὰρ τῆς Ἡρακλείας ἔλαβ' Ἰωνικὴν κτίσιν.

(950) κατὰ τὴν πόλιν ταύτην δὲ τῆς Ἀσίας σχεδὸν στενότατος αὐχὴν ἐστὶν εἰς <τὸν> Ἰσικὸν κόλπον διήκων τὴν τ' Ἀλεξάνδρου πόλιν τῷ Μακεδόνι κτισθεῖσαν· ἡμερῶν δ' ὁδὸν εἰς τὴν Κιλικίαν ἑπτὰ τῶν πασῶν ἔχει.

(1000) τὸ τῆς Ἀσίας λέγεται γὰρ ἰσθμωδέστατον εἰς τὸν περὶ αὐτὴν ὄντα συνάγεσθαι μυχόν. ὁ δ' Ἡρόδοτος ἔοικεν ἀγνοεῖν λέγων ἐκ τῆς Κιλικίας πένθ' ὑπάρχειν ἡμερῶν εὐθείαν ὁδόν, ὡς αὐτὸς ἱστορεῖ γράφων, εἰς <τὴν> Σινώπην τὴν προσωτέρω πόλιν. κεκραμένη δ' ἄριστα τῆς Ἀσίας σχεδὸν χωρία γένη τε κατέχει πεντεκαίδεκα ἢ χερρόνησος, ὧν τρία μὲν Ἑλληνικά, Αἰολικόν, εἴτ' Ἰωνικόν καὶ Δωρικόν, τὰ λοιπὰ τῶν μιγάδων δὲ χωρὶς βάρβαρα. Κίλικες μὲν οὖν Λύκιοι τε καὶ πρὸς τοῖσδ' ἅμα Κᾶρες Μαριανδυνοὶ τε παραθαλάττιοι οἰκοῦσι Παφλαγόνες τε

καὶ Παμφύλιοι· Χάλυβες δὲ τὴν μεσόγειον οἷ τε πλησίον Καππάδοκες οἷ τε νεμόμενοι τὴν Πισιδικὴν Λυδοί τε καὶ πρὸς τοῖσδε Μυσοὶ καὶ Φρύγες. (Ἄλυσ ποταμός) τριακοσίοις σταδίοις ἀπέχων τῆς Ἀμισοῦ μεταξὺ <τῶν> Σύρων τε καὶ <τῶν> Παφλαγόνων φερόμενος εἰς τὸν Πόντον ἐξίστην. (Σινώπη πόλις) ἐπώνυμος Ἀμαζόνων τῶν πλησιοχώρων <ἀπὸ> μιᾶς, ἣν ποτε μὲν ὥκουν ἐγγενεῖς ὄντες Σύροι, μετὰ ταῦτα δ', ὡς λέγουσιν, Ἑλλήνων ὅσοι ἐπ' Ἀμαζόνων διέβησαν, Αὐτόλυκός τε καὶ σὺν Δηιλέοντι Φλόγιος, ὄντες Θετταλοί· ἔπειτα <δ'> Ἄβρων τῷ γένει Μιλήσιος, ὑπὸ Κιμμερίων οὗτος <δ'> ἀναιρεῖσθαι δοκεῖ μετὰ Κιμμερίου Κῶος πάλιν δὲ Κρητίνης οἱ γενόμενοι φυγάδες <τε> τῶν Μιλησίων. οὗτοι συνοικίζουσι δ' αὐτὴν ἡνίκα ὁ Κιμμερίων κατέδραμε τὴν Ἀσίαν στρατός. (Κάραμβις, Κριοῦ μέτωπον, ἀκρωτήρια) ἀπότομον εἰς θάλατταν ὑψηλόν <τ'> ὄρος, νυχθήμερον πλοῦν ἀπὸ Καράμβεως ἔχον. (Ἄμαστρις πόλις) ὧν δὴ τόπων <λέγουσιν> ἄρξαι Φινέα, τὸν τοῦ Τυρίου Φοίνικος, ὑστέροισι δὲ χρόνοις κατελθεῖν ἐξ Ἰωνίας στόλον Μιλησίων κτίσαι τε ταύτας τὰς πόλεις, ἃς εἰς Ἄμαστριν ὕστερον συνήγαγεν ἐπὶ τῶν τόπων κτίσασα πόλιν ὁμώνυμον Ἄμαστρις, Ὁξάθρου μὲν ἱστορουμένη θυγάτηρ ὑπάρχειν, ὡς λόγος, τοῦ Περσικοῦ, τοῦ δ' Ἡρακλείας γενομένη Διονυσίου γυνὴ τυράννου. (Παρθένιος ποταμός) πλωτὸς καταφέρων ρεῖθρον ἡσυχώτατον ... ἐν δ' αὐτῷ λόγος Ἀρτέμιδος εἶναι λοετρὸν ἐπιφανέστατον. (Ἡράκλεια πόλις) Βοιωτῶν κτίσις καὶ Μεγαρέων, ἐντὸς δὲ ταύτην Κυανέων κτίζουσιν ὀρμηθέντες ἀπὸ τῆς Ἑλλάδος καθ' οὓς χρόνους ἐκράτησε Κῦρος Μηδίας.

(1000) (“Υπιοι ποταμός) ἐφ’ αὐτῷ δ’ ἔχει πόλιν μεσόγειον Προυσιάδα καλουμένην. (Σαγγάριος ποταμός) ἐκ τῆς ὑπὲρ Θυνῶν τε καὶ Φρυγῶν <χθονός> φερόμενος ἐξίστη διὰ τῆς Θυνίδος.

(1000) (Ἀπολλωνία νῆσος) ἔχει ἐν αὐτῇ πόλιν λεγομένην Θυνιάδα, Ἡρακλεωτῶν ἄποικον.